




Estd. 1917

# पटना विश्वविद्यालय Patna University



पटना विश्वविद्यालय PATNA UNIVERSITY  
1917-2017

भारत  
INDIA

Patna University In News (25.11.2022)

## दैनिक भास्कर

### जैव विविधता, इसके नुकसान और सतत विकास के लिए इसके संरक्षण पर विमर्श

पटना | सैम ह्यूस्टन स्टेट यूनिवर्सिटी के साथ संयुक्त साझेदारी में आइक्यूएसी और वनस्पति विज्ञान विभाग, पीयू द्वारा 'एडवांस इन लाइफ साइंसेज' पर दो दिवसीय अंतर्राष्ट्रीय सम्मेलन हुआ। पीयू के कुलपति प्रो गिरीश कुमार चौधरी ने कहा कि गुणवत्ता पूर्ण शोध कार्य बहुत ही जरूरी है। सम्मेलन के दौरान कई प्रासंगिक विषयों को शामिल किया गया जैसे विकासशील राष्ट्र में कैंसर के इलाज के लिए दृष्टिकोण, जो लाखों लोगों की जान बचाने में मदद करेगा। लोगों ने जैव विविधता, इसके नुकसान और सतत विकास के लिए इसे कैसे संरक्षित किया जाए, इस पर बातचीत की। उद्घाटन के दिन प्रो बीरेंद्र प्रसाद, निदेशक, आइक्यूएसी और प्रो मधुसूदन सैम ह्यूस्टन स्टेट यूनिवर्सिटी, टेक्सास, यूएसए के चौधरी ने स्वागत भाषण दिया।

## दैनिक भास्कर

### पीजी वोकेशनल सहित कई कोर्स के लिए 5-6 नवंबर को हुआ था इंट्रेंस पटना विवि : इंट्रेंस टेस्ट के बाद भी कई कोर्स की नामांकन प्रक्रिया रुकी

एजुकेशन रिपोर्टर | पटना

पटना विश्वविद्यालय में कई कोर्स में एंट्रेंस टेस्ट होने के बाद भी नामांकन प्रक्रिया रुकी हुई है और उसमें काफी देरी हो रही है। इस वजह से छात्र-छात्राएं काफी परेशान हैं। पीजी वोकेशनल कोर्स के तहत एमएसडब्ल्यू, एमजेएमसी, पीजीडीआईएसएम, एमएससी इन बायोटैक्नोलॉजी, एमएससी इन इंवायरनमेंट साइंस, एमसीए, एमएससी इन बायोटैक्नोलॉजी के अलावा एलएलबी, एलएलएम, बिलिस, एमलिस, स्नातक फाइनल आर्ट (बीएफए) व एमएड का एंट्रेंस टेस्ट 5 व 6 नवंबर को हुआ लेकिन उसके बाद से न तो उसका रिजल्ट आया है और न ही नामांकन प्रक्रिया ही शुरू हुई है। जुलाई में कायदे से नया सत्र प्रारंभ हो जाना चाहिए लेकिन इन कोर्सों का सत्र काफी पीछे चल रहा है और अगर यही रफ्तार रही तो आगे और भी देरी हो सकती है।

### स्नातक वोकेशनल कोर्स फाइनल सेमेस्टर परीक्षा 30 से



स्नातक वोकेशनल कोर्स फाइनल सेमेस्टर का अभी-अभी इंटर्नल एग्जाम हुआ है। फाइनल सेमेस्टर की परीक्षा 30 नवंबर से होगी। परीक्षा दो दिवस तक होगी। इसके बाद रिजल्ट में भी समय लगेगा। इसके बाद ही नामांकन होने की उम्मीद है। चूंकि ये छात्र पटना विवि के हैं, विवि चाहती है कि ये छात्र पीजी वोकेशनल कोर्स में नामांकन ले सकें। इस वजह से भी देरी हो रही है। लेकिन इस देरी की वजह से अब तक सत्र प्रारंभ नहीं हो सका और यही स्थिति रही तो सत्र करीब छह महीना पीछे हो जाएगा। सेकेंड सेमेस्टर की परीक्षा भी 30 नवंबर से होगी। परीक्षा 5 दिसंबर तक होगी। फोथ सेमेस्टर का शेड्यूल अब तक जारी नहीं हुआ है।

### स्नातक सेमेस्टर-1 का मिड टर्म एग्जाम-2 एक दिसंबर से, परीक्षा दो पालियों में होगी

स्नातक सेमेस्टर-1 का मिड टर्म एग्जाम-2 एक दिसंबर से 5 दिसंबर के बीच होगा। वहीं मुख्य सेमेस्टर की परीक्षा 15 दिसंबर से आयोजित होगी। परीक्षा दो पाली में होगी। सीसी-1 की परीक्षा 15 को, सीसी-2 की परीक्षा 16 को, एईसीसी की परीक्षा 17 दिसंबर को, जीई-1 की परीक्षा 19 को पहली पाली में होगी। वहीं 20, 21, 22 दिसंबर को सीसी-1, सीसी-2 व जीई-1 की प्रैक्टिकल परीक्षा दो पालियों में आयोजित होगी। पहली पाली सुबह साढ़े दस से दोपहर डेढ़ बजे तक और दूसरी पाली दोपहर ढाई बजे से शाम साढ़े पांच बजे तक होगी। मूल्यांकन 20 दिसंबर से होगा और रिजल्ट दिसंबर अंतिम सप्ताह में जारी कर सत्र को बिल्कुल समय पर रखा जाएगा। 2 जनवरी को सेकेंड सेमेस्टर की कक्षाएं प्रारंभ हो जाएंगी।


### हर हाल में सत्र को पटरी पर लाया जाएगा

कुछ कोर्स में साक्षात्कार लिए जा रहे हैं। एंट्रेंस टेस्ट का रिजल्ट भी जल्द ही जारी किया जाएगा। इस साल हर हाल में सत्र को पटरी पर लाया जाएगा, इसको लेकर प्रयास किया जा रहा है।  
-प्रो बीरेंद्र कुमार, चीफ कॉर्डिनेटर, वोकेशनल कोर्स, पीयू



Estd. 1917

# पटना विश्वविद्यालय Patna University



Patna University In News (25.11.2022)

## पीयू : छात्रों के विरोध के बाद बीसीए में बढ़ी हुई फीस वापस

मिली राहत

**पटना.** पटना यूनिवर्सिटी ने बीसीए में की गयी फीस वृद्धि को वापस ले लिया है. पीयू ने बीसीए की फीस बढ़ा कर 13,600 रुपये प्रति सेमेस्टर कर दी थी, जबकि पहले यह फीस 11,520 रुपये थी. दो दिन पहले फीस वृद्धि का विरोध छात्रों ने किया था. फीस वृद्धि के खिलाफ गुरुवार को नवनिर्वाचित छात्र संघ अध्यक्ष आनंद मोहन और महासचिव विपुल कुमार रजिस्ट्रार कर्नल कामेश कुमार से मिल कर फीस वृद्धि वापस लेने का आग्रह किया.



इसके बाद छात्र संघ की मांग पर पीयू प्रशासन ने फीस वृद्धि वापस ले ली है. स्टूडेंट्स ने कहा कि जिस फीस स्ट्रक्चर पर उनका एडमिशन हुआ है, वही फीस सभी स्टूडेंट्स से ली जाये. विपुल कुमार ने कहा कि फीस वृद्धि सत्र 2021-23 के स्टूडेंट्स पर भी लागू कर दी गयी थी, जो गलत है. रजिस्ट्रार ने कहा कि फीस वृद्धि वापस करने का आश्वासन दिया है.

प्रभात खबर  
आज का दिन

Fri, 25 November 2022

<https://epaper.prabhatkhabar.com/>

